



QORTI TAL-MAGISTRATI (MALTA)

ONOR. MAGISTRAT

DR. GRAZIO MERCIECA LL.D.

Talba biex tigi esegwita sentenza wara li ghaddeu 10 snin –

Art. 258 Kap 12

Illum, 12 ta' Dicembru 2017

Rikors Numru 267/2017 GM

Fl-atti tat-talba numru 2079/2002 EG fl-ismijiet

Elmo Insurance Agency Limited, bhala rapprezentanti tas-socjeta estera Royal & Sun Alliance Insurance Plc, surrogata fid-drittijiet ta' l-assikurat taghha Victor Zerafa u l-istess Victor Zerafa

Vs

Alfred Zahra

Il-Qorti,

Rat ir-Rikors ta' Elmo Insurance Agency Limited bhala rapprezentant tas-socjeta estera Royal & Sun Alliance Insurance Plc, surrogata fid-drittijiet ta' l-assikurat taghha Victor Zerafa u l-istess Victor Zerafa ID510641M liema socjeta hija debitament rapprezentata ghall-fini ta' dan l-att mill-Avukat Dr Alessia Zammit Mc Keon (ID numru 550283M), ipprezentat fil-15 ta' Settembru 2017, u konfermat bil-

gurament ta' Dottoressa Alessia Zammit McKeon, debitament awtorizzata, li jaqra hekk:

1. Illi b'sentenza tat-Tribunal ghal Talbiet Zghat tal-25 ta' Novembru 2002 fl-ismijiet premissi, l-atturi gew kanonizzati kredituri versu l-konvenut Alfred Zahra (DokA);
2. Illi l-konvenut Alfred Zahra ghandu presentement ihallas lill-atturi kredituri s-somma komplessiva ta' €4061.41, in kwantu ghal €1647.10 rappresentanti s-sorti, €2007.93 rappresentanti l-imghax legali dekorribbli mill-24 ta' Gunju 2002 sal-15 ta' Settembru 2017; €256.51 bhala spejjez skond id-dispozittiv tas-sentenza sovra menzjonata (inkluz il-VAT) (Dok B) kif wkoll €149.86 bhala spejjez tal-mandat ta' qbid tas-7 ta' Jannar 2003 (Mandat ta' Qbid numru 28/2003)(DokC);
3. Illi ghalkemm ghaddew 10 snin mid-data tal-pronunzjament tas-sentenza, l-atturi ghad ghandhom interess jesegwixxu l-imsemmija decizjoni stante li l-konvenut debitur ghadu ma hallas il-fuq imsemmi kreditu;
4. Illi in ottemperanza ma dak sancit fl-artikolu 258 tal-Kodici ta' Organizzazzjoni u Procedura Civili (Kap 12 tal-Ligijiet ta' Malta), l-Avv Alessia Zammit McKeon bhala mandatarja spejali tas-socjeta attrici kreditrici Elmo Insurance Limited, ghall-fini ta' dan l-att, qeghda tikkonferma bil-gurament taghha l-kontenur u l-veracita ta' dak sovra premiss;
5. Ghaldaqstant l-atturi umilment jitolbu li din l-Onorabli Qorti jogoghba tawtorizzahom jesegwixxu s-sentenza moghtija mit-Tribunal Ghal Talbiet Zghar fl-ismijiet Elmo Insurance Agency Limited noe et vs Alfred Zahra (talba numru 2079/2002EG) deciza fil-25 ta' Settembru 2002 ai termini tal-Artikolu 258 et seq tal-Kodici ta' Organizzazzjoni u Procedura Civili (kap 12 tal-Ligijiet ta' Malta) u dan skond l-ordnijiet, provvedimenti u/jew direttivi li dan l-istess Onorabli Qorti jidrilha xieraq u opportuni fic-cirkostanzi.

Ikkunsidrat:

Illi s-socjeta` rikorrenti rabtet espressament l-azzjoni taghha mal-Artikolu 258 tal-Kapitolu 12 tal-Ligijiet ta' Malta, li fil-parti tieghu rilevanti ghal dan il-procediment u cjoe fil-paragrafu (b) tieghu, jaqra hekk:

“Wara l-gheluq ta' ghaxar snin minn dak in-nhar li fih skont il-ligi it-titolu esekuttiv imsemmi fil-paragrafi (a) (c) u (d) tal-artikolu 253, rigward sentenzi... tal-Qrati Inferjuri... seta' gie esegwit... l-esekuzzjoni tista' ssir biss wara talba maghmula b'rikors quddiem il-qorti kompetenti. Ir-rikorrent ghandu wkoll jikkonferma bil-gurament ix-xorta tad-dejn jew tat-talba li jkun qed ifittex l-esekuzzjoni taghha, u li d-dejn jew parti minnu jkun ghadu dovut.”

L-imsemmi Artiklu 253 jghid *inter alia* li “huma titoli eżekuttivi (a) is-sentenzi... tal-qrati tal-gustizzja ta' Malta”.

Illi l-imsemmi artikolu 258 huwa espressament mahsub biex jirregola l-eżekuzzjoni ta' titoli eżekuttivi li jkun ghadda minn fuqhom zmien minn meta setghu jkunu eżegwiti. Dan huwa hekk ghaliex kull titolu eżekuttiv ghandu hajja limitata u determinata sa meta tista' ssir l-eżekuzzjoni tieghu. Wara li jghaddi z-zmien preskritt, tista' tithaddem il-procedura msemmija fl-artikolu 258;

Illi l-Qorti tirrileva illi l-indagini ta' din il-Qorti f'rikorsi ta' din ix-xorta huma limitati. Kif inghad fil-kawza **HSBC Bank Malta p.l.c. vs John Dalli et** deciza fit-18 ta' April, 2002 (Onor. Imhalled Raymond C. Pace):

"Illi minn dan jidher li l-uniku ezami li ghandha taghmel l-istess Qorti ghall-akkoljiment tal-istess rikors huwa biss li tindaga u taccerta ruhhu dwar l-esistenza tal-istess titolu eżekuttiv, u li l-ammont hekk kannonizzat jew parti minnu huwa dovut, u dan tramite l-konferma bil-gurament tal-istess rikorrenti. Fil-fatt xejn izjed ma huwa rikjest skond l-istess artikolu, lanqas in-notifka lill-kontro-parti, u wisq inqas li l-istess rikors jigi appuntat ghas-smiegh.

“Illi fil-fatt tant huwa minnu dan li huwa biss ai termini tal-Artikolu 259(4) f'kaz ta' proceduri da parte tal-eredi, successuri jew cessjonarji tal-kredituri, li l-ligi tehtieg li listess rikors jigi notifikat lid-debitur jew lill-eredi, cessjonarji jew successuri tieghu, u dan allura jikkonferma it-tezi li f'dan il-kaz, li ma jaqax taht l-Artikolu 259 (4) appena citat, l-unika ezami li trid taghmel l-istess Qorti hija biss li tara lezistenza tal-istess titolu eżekuttiv, u li r-rikorrenti Cit Nru: 2694/99/RCP. 18 ta' April 2002 (RCP). 10 jikkonferma bil-gurament li d-debitur jew parti minnu ghadu dovut.”

Illi kif jghallem l-gharef imhalled Philip Sciberras:

“Illi huwa evidenti illi f'kawza ta' din ix-xorta r-rikorrenti ma jkunx qed jitlob kanonizzazzjoni mill-gdid tal-kreditu tieghu izda biss awtorizzazzjoni biex jezegwixxi titolu eżekuttiv gja kanonizzat bis-sentenza precedenti. F'dan is-sens hi d-decizjoni fl-ismijiet **John Portelli nomine -vs- Henry Azzopardi proprio et nomine**, Appell, 29 ta' Mejju 1997.”¹

Ikkunsidrat:

Mill-ezami ta' l-atti processwali l-Qorti hi sodisfatta li f' dan il-kaz:

(1) permezz ta' sentenza moghtija mit-Tribunal Ghal Talbiet Zghar fil-25 ta' Novembru 2002 fl-ismijiet **Elmo Insurance Agency Limited noe et vs Alfred Zahra**, is-socjeta` rikorrenti ottjeniet titolu eżekuttiv fil-konfront tal-intimat li fil-prezent tammonta ghas-somma komplessiva ta' €4,061.40 kif spjegat fir-rikors promotur;

(2) ghaddew aktar minn ghaxar snin, minn meta t-titolu eżekuttiv seta' jigi esegwit;

(4) gie kkonfermat bil-gurament ix-xorta tad-dejn jew tat-talba li qed tintalab l-esekuzzjoni taghha, u li d-dejn ghadu dovut.

Illi fid-dawl ta' dak kollu li jissemma qabel, il-Qorti ssib li r-rikorrent sehhlu juri li jezistu l-kundizzjonijiet kollha mahsuba mil-ligi biex it-talba tieghu tista' tintlaqa`;

¹ Pace George v Gauci Charles 24.11.2004 PA[PS]

Decide

Għaldaqstant din il-Qorti qiegħda tilqa' t-talba tar-rikorrent kif dedotta fir-Rikors u qiegħda fit-termini tal-Art. 258 tal-Kap 12, tawtorizza l-eżekuzzjoni tat-titolu eżekuttiv li s-soċjeta' rikorrenti kienet ottjeniet fil-konfront tal-intimat bis-sahha tas-sentenza fuq indikata.

Bl-ispejjez a karigu tal-intimat.

Maġ. Grazio Mercieca LL.D.